

KOMUNIKAZZJONI MILL-KUMMISSJONI

Qafas tal-Unjoni Ewropea għall-ghajjnuna mill-Istat fil-forma ta' kumpens ta' servizz pubbliku (2011)

(Test b'relevanza għaż-ŻEE)

(2012/C 8/03)

1. SKOP U AMBITU

1. Sabiex ċerti servizzi ta' interess ekonomiku ġenerali (*services of general economic interest* SGEIs), joperaw fuq il-bażi tal-prinċipji u taht il-kundizzjonijiet li jippermettulhom li jissodisfaw il-missjonijiet tagħhom, l-appoġġ finanzjarju mill-awtoritajiet pubbliċi jista' jkun neċessarju fejn id-dhul li jiġi mill-forniment tas-servizz ma jippermettix li jiġu koperti l-ispejjeż li jirriżultaw mill-obbligu ta' servizz pubbliku.
2. Mill-ġurisprudenza tal-Qorti tal-Ġustizzja tal-Unjoni Ewropea ⁽¹⁾ jirriżulta li l-kumpens tas-servizz pubbliku ma jammontax għal ghajjnuna mill-Istat skont it-tifsira tal-Artikolu 107(1) tat-Trattat dwar il-Funzjonament tal-Unjoni Ewropea jekk jissodisfa ċertu numru ta' kundizzjonijiet ⁽²⁾. Fejn ikunu sodisfatti daww il-kundizzjonijiet, l-Artikolu 108 tat-Trattat ma japplikax.
3. Fejn il-kumpens tas-servizz pubbliku ma jissodisfax daww il-kundizzjonijiet, u sa fejn ssodisfati l-kriterji ġenerali għall-applikabbiltà tal-Artikolu 107(1) tat-Trattat, tali kumpens jammonta għal ghajjnuna mill-Istat u huwa soġġett għall-Artikoli 106, 107 u 108 tat-Trattat.
4. Fil-Komunikazzjoni tagħha dwar l-applikazzjoni tar-regoli tal-Unjoni Ewropea dwar l-ghajjnuna mill-Istat għal kumpens mogħti għall-forniment ta' servizzi li jkunu ta' interess ekonomiku ġenerali ⁽³⁾, il-Kummissjoni ċċarat il-kundizzjonijiet li tahtom il-kumpens għas-servizz pubbliku għandu jitqies bħala ghajjnuna mill-Istat. Barra minn hekk, fir-Regolament tal-Kummissjoni dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea dwar l-ghajjnuna *de minimis* mogħtija lill-imprizi li jipprovdu servizzi ta' interess ekonomiku ġenerali ⁽⁴⁾, il-Kummissjoni ser tistabbilixxi l-kundizzjonijiet li tahtom ammonti żgħar ta' kumpens għal servizz pubbliku għandhom jitqiesu li ma jaffettwawx il-kummerċ bejn l-Istati Membri u/jew li ma jfjixklux jew ma jheddux li jfjixklu l-kompetizzjoni. F'dawk iċ-ċirkostanzi, il-kumpens ma jaqax taht l-Artikolu 107(1) tat-Trattat u konsegwentement ma jaqax taht il-proċedura ta' notifika prevista fl-Artikolu 108(3) tat-Trattat.
5. L-Artikolu 106(2) tat-Trattat jipprovdi l-bażi legali għall-valutazzjoni tal-kompatibbiltà tal-ghajjnuna mill-Istat għall-SGEIs. Dan jistqarr li l-imprizi inkarigati bl-operat tal-SGEIs jew li jkollhom il-karattru ta' monopolju li jipproduċi ddhul huma soġġetti għar-regoli li hemm fit-Trattat, b'mod partikolari r-regoli dwar il-kompetizzjoni. Madankollu, l-Artikolu 106(2) tat-Trattat jipprovdi għal eċċezzjoni mir-regoli li jinsabu fit-Trattat sa fejn l-applikazzjoni tar-regoli tal-kompetizzjoni tkun tfixkel, fid-dritt jew fil-fatt, it-tweqqiq tal-hidmiet assenjati. Din l-eċċezzjoni tapplika biss fejn l-iżvilupp tal-kummerċ ma jkunx affettwat sa punt tali li jkun kuntrarju għall-interessi tal-Unjoni.
6. Id-Deciżjoni tal-Kummissjoni 2012/21/UE ⁽⁵⁾ dwar l-applikazzjoni tal-Artikolu 106(2) tat-Trattat dwar il-Funzjonament tal-Unjoni Ewropea għall-ghajjnuna mill-Istat fil-forma ta' kumpens tas-servizz pubbliku mogħti lil ċerti imprizi inkarigati bl-operat tas-servizzi ta' interess ekonomiku ġenerali ⁽⁶⁾ jistabbilixxi l-kundizzjonijiet għal ċerti tipi ta' kumpens ta' servizz pubbliku li għandhom jitqiesu bħala kompatibbli mas-suq intern skont l-Artikolu 106(2) tat-Trattat u jkunu eżenti mill-obbligu tan-notifika minn qabel skont l-Artikolu 108(3) tat-Trattat.
7. Il-prinċipji stabbiliti f'din il-Komunikazzjoni japplikaw biss għal kumpens ta' servizz pubbliku sakemm ikun jikkostitwixxi ghajjnuna mill-Istat mhux koperta mid-Deciżjoni 2012/21/UE. Tali kumpens huwa soġġett għall-obbligu ta' notifika minn qabel skont l-Artikolu 108(3) tat-Trattat. Din il-Komunikazzjoni tispjega l-kundizzjonijiet li skonthom tali ghajjnuna mill-Istat tista' tinstab kompatibbli

⁽¹⁾ Sentenzi fil-kawża C-280/00 Altmark Trans GmbH u Regierungspräsidium Magdeburg vs Nahverkehrsgesellschaft Altmark GmbH, ("Altmark") [2003] Ġabra p. I-7747, u Kawżi Magħquda C-34/01 sa C-38/01 Enirisorse SpA vs Ministero delle Finanze, [2003] Ġabra p. I-14243.

⁽²⁾ Fis-sentenza tagħha f'Altmark, il-Qorti tal-Ġustizzja ddecidiet li kumpens għal servizz pubbliku ma jammontax għal ghajjnuna mill-Istat jekk jiġu ssodisfati erba' kriterji kumulattivi. L-ewwel nett, l-impriza li tiegħu l-ghajjnuna jrid ikollha tassew obbligi ta' servizz pubbliku xi twettaq, u l-obbligi jridu jkunu ddefiniti b'mod ċar. It-tieni nett, il-parametri li abbażi tagħhom jiġi kkalkulat il-kumpens iridu jiġu stabbiliti minn qabel b'mod oġġettiv u trasparenti. It-tielet nett, il-kumpens ma jistax ikun aktar minn dak li hu meħtieġ sabiex ikopri l-ispejjeż kollha, jew parti minnhom, li jkunu saru fit-tweqqiq tal-obbligi tas-servizz pubbliku, fid-dawl tad-dhul rilevanti u profit raġonevoli. Fl-aħħar nett, meta l-ghażla tal-impriza inkarigata bl-eżekuzzjoni ta' obbligi ta' servizz pubbliku, f'xi każ speċifiku, ma ssirx fil-qafas ta' proċedura ta' akkwist pubbliku li tippermetti li jintgħażel il-kuntrattur kapaċi li jipprovdi dawn is-servizzi bl-inqas prezz għall-komunità, il-livell tal-kumpens neċessarju jrid ikun iddeterminat fuq bażi ta' analiżi tal-ispejjeż li jkollha impriza medja, immexxija sewwa u mġhammra adegwatament b'mezzi rilevanti.

⁽³⁾ Ara paġna 23 ta' dan il-Ġurnal Uffiċjali.

⁽⁴⁾ Ara paġna 4 ta' dan il-Ġurnal Uffiċjali.

⁽⁵⁾ ĠU L 7, 11.1.2012, p. 3.

⁽⁶⁾ ĠU L 7, 11.1.2012.

mas-suq intern skont l-Artikolu 106(2) tat-Trattat. Hija tissostitwixxi l-Qafas Komunitarju għall-ghajjnuna mill-Istat fil-forma ta' kumpens għal servizz pubbliku ⁽¹⁾.

8. Il-prinċipji stabbiliti f'din il-Komunikazzjoni japplikaw għal kumpens għas-servizz pubbliku fil-qasam tat-trasport marittimu u bl-ajru, minghajr preġudizzju għal dispożizzjonijiet speċifiċi aktar stretti li hemm fil-leġiżlazzjoni settorjali tal-Unjoni. Huma ma japplikaw la għas-settur tat-trasport bl-art, u lanqas għas-settur tas-servizz pubbliku tax-xandir, li huwa kopert mill-Komunikazzjoni mill-Kummissjoni dwar l-applikazzjoni tar-regoli tal-ghajjnuna mill-Istat lis-servizz pubbliku tax-xandir ⁽²⁾.
9. Ghajjnuna lil fornituri tal-SGELs li jinsabu f'diffikultà tiġi vvalutata skont il-linji gwida tal-Komunità dwar l-ghajjnuna mill-Istat għas-salvataġġ u r-ristrutturar ta' kumpaniji f'diffikultà ⁽³⁾.
10. Il-prinċipji stabbiliti f'din il-Komunikazzjoni japplikaw minghajr preġudizzju għal:
 - (a) htigijiet imposti mil-liġi tal-Unjoni Ewropea fil-qasam tal-kompetizzjoni (b'mod partikolari l-Artikoli 101 u 102 tat-Trattat);
 - (b) htigijiet imposti mil-liġi tal-Unjoni Ewropea fil-qasam tal-akkwist pubbliku;
 - (c) id-dispożizzjonijiet tad-Direttiva tal-Kummissjoni 2006/111/KE tas-16 ta' Novembru 2006 dwar it-trasparenza tar-relazzjonijiet finanzjarji bejn l-Istati Membri u l-imprizi pubbliċi kif ukoll dwar it-trasparenza finanzjarja fi hdan ċerti imprizi ⁽⁴⁾;
 - (d) htigijiet addizzjonali li jirriżultaw mit-Trattat jew mil-leġiżlazzjoni settorjali tal-Unjoni.

2. KUNDIZZJONIJET LI JIRREGOLAW IL-KOMPATIBILITÀ TAL-KUMPENS TA' SERVIZZ PUBBLIKU LI JIKKOS-TITWIXXI GĦAJJUNA MILL-ISTAT

2.1. Dispożizzjonijiet ġenerali

11. Fl-istadju kurrenti tal-iżvilupp tas-suq intern, l-ghajjnuna mill-Istat li taqa' barra mill-kamp ta' applikazzjoni tad-Deċizzjoni 2012/21/UE tista' tiġi dikjarata kompatibbli mal-Artikolu 106(2) tat-Trattat jekk tkun neċessarja għall-operar tas-servizz ta' interess ekonomiku ġenerali kkonċernat u jekk ma taffettwax l-iżvilupp tal-kummerċ sa punt tali li jkun kuntrarju għall-interessi tal-Unjoni. Il-kundizzjonijiet stabbiliti mit-taqsimiet 2.2 sa 2.10 jridu jiġu ssodisfati sabiex jintlaħaq dak il-bilanċ.

2.2. Servizz ta' interess ekonomiku ġenerali ġenwin kif imsemmi fl-Artikolu 106 tat-Trattat

12. L-ghajjnuna trid tingħata għal servizz ta' interess ekonomiku ġenerali ġenwin u definit b'mod korrett kif imsemmi fl-Artikolu 106(2) tat-Trattat.
 13. Fil-Komunikazzjoni tagħha dwar l-applikazzjoni tar-regoli dwar l-ghajjnuna mill-Istat tal-Unjoni Ewropea għal kumpens mogħti għall-forniment ta' servizzi ta' interess ekonomiku ġenerali, il-Kummissjoni pprovdiet gwida dwar il-kundizzjonijiet li jirrigwardaw id-definizzjoni ta' servizz ta' interess ekonomiku ġenerali. B'mod partikolari, l-Istati Membri ma jistgħux jinkludu obbligi speċifiċi ta' servizz pubbliku ma' servizzi li diġà huma pprovduti jew li jistgħu jiġu pprovduti b'mod sodisfaċenti, bħall-prezz, karatteristiċi oġġettivi ta' kwalità, kontinwità u l-aċċess għas-servizz, konsistenti mal-interess pubbliku, kif definit mill-Istat, mill-imprizi li joperaw skont il-kundizzjonijiet normali tas-suq. Rigward il-kwistjoni dwar jekk servizz jistax ikun provdut mis-suq, il-valutazzjoni tal-Kummissjoni hija limitata għal verifika dwar jekk id-definizzjoni tal-Istat Membru hijiex vizzjata minn żball ċar, sakemm id-dispożizzjonijiet tal-liġi tal-Unjoni Ewropea ma jipprovdwx standard aktar strett.
 14. Għall-fini tal-applikazzjoni tal-prinċipji stabbiliti f'din il-Komunikazzjoni, l-Istati Membri għandhom juru li taw konsiderazzjoni xierqa lill-bżonnijiet tas-servizz pubbliku appoġġjati permezz ta' konsultazzjoni pubblika jew strumenti adatti oħra biex jittiehed kont tal-interessi tal-utenti u tal-fornituri. Dan ma japplikax fejn ikun ċar li konsultazzjoni ġdida mhux ser twassal għal żieda sinifikanti fil-valur ta' konsultazzjoni reċenti.
- ### 2.3. Bżonn ta' att ta' inkarigu li jspesifikaw l-obbligi tas-servizz pubbliku u l-metodi għall-kalkolu tal-kumpens
15. Ir-responsabbiltà għall-operar tal-SGEI trid tiġi fdata lill-impriza kkonċernata permezz ta' att wiehed jew aktar, li l-forma tiegħu tista' tiġi determinata minn kull Stat Membru. It-terminu "Stat Membru" jkopri l-awtoritajiet ċentrali, reġjonali u lokali.

16. L-att jew atti jridu jinkludu, b'mod partikolari:

- (a) il-kontenut u t-terminu ta' żmien tal-obbligi tas-servizz pubbliku;
- (b) l-impriza u, fejn applikabbli, it-territorju kkonċernat;
- (c) in-natura ta' kwalunkwe drittijiet esklussivi jew speċjali mogħtija lill-impriza mill-awtorità awtorizzanti;
- (d) id-deskrizzjoni tal-mekkanizmi ta' kumpens u l-parametri għall-kalkolu, il-monitoraġġ u r-reviżjoni tal-kumpens; kif ukoll

⁽¹⁾ ĠU C 297, 29.11.2005, p. 4.

⁽²⁾ ĠU C 257, 27.10.2009, p. 1.

⁽³⁾ ĠU C 244, 1.10.2004, p. 2.

⁽⁴⁾ ĠU L 318, 17.11.2006, p. 17.

(e) l-arrangamenti biex jiġi evitat u jiġi rkuprat kull kumpens eċċessiv.

2.4. Tul tal-perjodu tal-inkarigu

17. It-tul tal-perjodu tal-inkarigu għandu jiġi ġustifikat b'referenza għall-kriterji oġġettivi bħall-bżonn li jiġu amortizzati assi fissi mhux trasferibbli. Fil-principju, it-tul tal-perjodu tal-inkarigu m'għandux jaqbeż il-perjodu mehtieg għad-deprezzament tal-assi l-iżjed sinifikanti mehtieġa biex jiġi pprovdut l-SGEI.

2.5. Konformità mad-Direttiva 2006/111/KE

18. L-għajnuna ser titqies kompatibbli mas-suq intern fuq il-bażi tal-Artikolu 106(2) tat-Trattat biss fejn l-impriza tikkonforma, fejn applikabbli, mad-Direttiva 2006/111/KE⁽¹⁾. L-għajnuna li ma tikkonformax ma' dik id-Direttiva hija meqjusa li taffettwa l-iżvilupp tal-kummerċ sa punt tali li jkun kuntrarju għall-interess tal-Unjoni skont it-tifsira tal-Artikolu 106(2) tat-Trattat.

2.6. Konformità mar-regoli tal-Unjoni dwar l-akkwist pubbliku

19. L-għajnuna ser titqies li hija kompatibbli mas-suq intern fuq il-bażi tal-Artikolu 106(2) tat-Trattat biss fejn l-awtorità responsabbli, meta tassenja l-forniment tas-servizz lill-impriza inkwistjoni, tkun ikkonformat jew timpenja ruhha li tikkonforma mar-regoli applikabbli tal-Unjoni fil-qasam tal-akkwist pubbliku. Dan jinkludi kull rekwiżit ta' trasparenza, trattament ugwali u nondiskriminazzjoni li jirriżultaw direttament mit-Trattat u, fejn applikabbli, mil-liġi sekondarja tal-Unjoni. L-għajnuna li ma tikkonformax ma' tali regoli u rekwiżiti titqies li taffettwa l-iżvilupp tal-kummerċ sa punt tali li jkun kuntrarju għall-interessi tal-Unjoni fi hdan it-tifsira tal-Artikolu 106(2) tat-Trattat.

2.7. Nuqqas ta' diskriminazzjoni

20. Fejn awtorità tassenja l-forniment tal-istess SGEI lil numru ta' imprizi, il-kumpens għandu jiġi kkalkolat fuq il-bażi tal-istess metodu fir-rigward ta' kull impriza.

2.8. Ammont tal-kumpens

21. L-ammont ta' kumpens ma jstax jaqbeż dak li huwa mehtieg biex ikopri l-ispiza netta⁽²⁾ għall-eżekuzzjoni tal-obbligi tas-servizz pubbliku, inkluż profitt raġonevoli.

⁽¹⁾ Id-Direttiva 2006/111/KE dwar it-trasparenza tar-relazzjonijiet finanzjarji bejn l-Istati Membri u l-imprizi pubbliċi kif ukoll dwar it-trasparenza finanzjarja fi hdan ċerti imprizi.

⁽²⁾ F'dan il-kuntest, l-ispiza netta tfisser l-ispiza netta determinata fil-paragrafu 25 jew l-ispjejeż imnaqqsa mid-dhul fejn ma tistax tiġi applikata l-metodologija tal-ispiza netta evitata.

22. L-ammont tal-kumpens jista' jiġi stabbilit fuq il-bażi tal-ispjejeż u d-dhul proġettati jew inkella tal-ispjejeż u d-dhul li saru attwalment, jew fuq tahlita tat-tnejn, skont l-inċentivi għall-effiċjenza li l-Istati Membri jixtiequ li jipprovdru mill-bidu, f'konformità mal-paragrafi 40 u 41.

23. Fejn il-kumpens huwa bbażat, kollu jew parti minnu, fuq l-ispjejeż u d-dhul proġettati, dawk iridu jiġu speċifikati fl-att tal-inkarigu. Huma jridu jkun bbażati fuq parametri plaw-sibbli u osservabbli dwar l-ambjent ekonomiku li fih ikun qed jiġi provdut l-SGEI. Huma jridu jibbażaw, fejn adattat, fuq l-esperjenza ta' regolaturi tas-settur jew ta' entitajiet oħra li jkun independenti mill-impriza. L-Istati Membri jridu jindikaw is-sorsi li fuqhom huma bbażati dawn l-aspettattivi⁽³⁾. L-istima tal-ispjejeż trid tirrifletti l-aspettattivi tal-kisbiet fl-effiċjenza miksuba mill-fornitur tal-SGEI matul l-inkarigu.

Spiza netta neċessarja għall-eżekuzzjoni tal-obbligi tas-servizz pubbliku

24. L-ispiza netta neċessarja, jew li tkun mistennija li tkun neċessarja, għall-eżekuzzjoni tal-obbligi tas-servizz pubbliku għandha tiġi kalkolata bl-użu tal-metodologija tal-ispjejeż netti evitati fejn dan huwa mitlub mill-Unjoni jew mil-leġiżlazzjoni nazzjonali u f'każijiet oħra fejn dan hu possibbli.

Metodologija tal-ispjejeż netti evitati

25. Taht il-metodologija tal-ispjejeż netti evitati, l-ispiza netta neċessarja, jew mistennija li tkun neċessarja, għall-eżekuzzjoni tal-obbligi tas-servizz pubbliku tiġi kkalkolata bhala d-differenza bejn l-ispiza netta għall-fornitur tas-servizz biex jopera bl-obbligu ta' servizz pubbliku u l-ispiza netta jew il-profitt tal-istess furnitur biex jopera mingħajr dak l-obbligu. Trid tingħata attenzjoni xierqa lill-valutazzjoni korretta tal-ispjejeż li l-fornitur tas-servizz huwa mistenni li jevita u d-dhul li jkun mistenni li ma jirċevix, fin-nuqqas tal-obbligu ta' servizz pubbliku. Il-kalkolu tal-ispiza netta għandu jevalwa l-benefiċċji, inklużi l-benefiċċji intanġibbli, lill-fornitur tal-SGEI.

26. L-Anness IV għad-Direttiva 2002/22/KE tal-Parlament Ewropew u tal-Kunsill tas-7 ta' Marzu 2002 dwar servizz universali u d-drittijiet tal-utenti li jirrelataw ma' networks u servizzi ta' komunikazzjonijiet elettronici⁽⁴⁾, u l-Anness I għad-Direttiva 97/67/KE tal-Parlament Ewropew u tal-Kunsill tal-15 ta' Diċembru 1997 dwar regoli komuni

⁽³⁾ Sorsi pubbliċi tal-informazzjoni, livelli tal-ispjejeż inkorsi mill-fornitur tal-SGEI fil-passat, livelli tal-ispjejeż tal-kompetituri, pjanijiet tan-negożju, rapporti tal-industrija, eċċ.

⁽⁴⁾ ĠU L 108, 24.4.2002, p. 51.

għall-iżvilupp tas-suq intern tas-servizzi postali tal-Komunità u t-titjib fil-kwalità tas-servizz⁽¹⁾, fihom gwida aktar dettaljata dwar kif għandha tiġi applikata l-metodoloġija tal-ispejjeż netti evitati.

27. Għalkemm il-Kummissjoni tqis il-metodoloġija tal-ispejjeż netti evitati bħala l-aktar metodu preċiż biex jiġu determinati l-ispejjeż ta' obbligu ta' servizz pubbliku, jista' jkun hemm każijiet fejn l-użu ta' dik il-metodoloġija ma jkunx fattibbli jew adattat. F'tali każijiet, fejn ġustifikat kif xieraq, il-Kummissjoni tista' taċċetta metodi alternattivi għall-kalkolu tal-ispejjeż netti neċessarji għall-eżekuzzjoni tal-obbligi ta' servizz pubbliku, bħall-metodoloġija bbażata fuq l-allokazzjoni tal-ispiża.

Metodoloġija bbażata fuq l-allokazzjoni tal-ispiża

28. Taht il-metodoloġija bbażata fuq l-allokazzjoni tal-ispiża, l-ispiża netta meħtieġa għall-eżekuzzjoni tal-obbligi tas-servizz pubbliku tista' tiġi kkalkolata bħala d-differenza bejn l-ispejjeż u d-dhul għal fornitur partikolari biex jissodisfa l-obbligi tas-servizz pubbliku, kif speċifikat u stmat fl-att tal-inkarigu.
29. L-ispejjeż li għandhom jiġu kkunsidrati għandhom jinkludu l-ispejjeż kollha meħtieġa fit-thaddim tal-SGEI.
30. Meta l-attivitajiet tal-impriza inkwistjoni jkunu limitati għall-SGEI, jistgħu jittiehdu f'kunsiderazzjoni l-ispejjeż kollha.
31. Meta l-impriza twettaq ukoll attivitajiet li jaqgħu barra l-ambitu tal-SGEI, l-ispejjeż li għandhom jiġu kkunsidrati jistgħu jkopru l-ispejjeż diretti kollha neċessarji għall-eżekuzzjoni tal-obbligi tas-servizz pubbliku u kontribuzzjoni adatta għall-ispejjeż indiretti komuni kemm għall-SGEI u għall-attivitajiet l-oħra. L-ispejjeż marbuta ma' xi attivitajiet li jkunu barra l-ambitu tal-SGEI jridu jinkludu l-ispejjeż diretti kollha u kontribuzzjoni adatta għall-ispejjeż komuni. Sabiex tiġi ddeterminata l-kontribuzzjoni xierqa għall-ispejjeż komuni, il-prezzijiet tas-suq għall-użu tar-riżorsi, fejn disponibbli, jistgħu jittiehdu bħala punt ta' riferiment⁽²⁾. Fin-nuqqas ta' tali prezzijiet tas-suq, il-kontribuzzjoni xierqa għall-ispejjeż komuni tista' tiġi ddeterminata

⁽¹⁾ ĠU L 15, 21.1.1998, p. 14.

⁽²⁾ Fil-kawża Chronopost (Kawża magħquda C-83/01 P, C-93/01 u C-94/01 P, Chronopost SA [2003] Ġabra p. I-06993), il-Qorti Ewropea tal-Gustizzja tirreferi għal "kundizzjonijiet tas-suq normali"; "Fin-nuqqas ta' kwalunkwe possibbiltà li tiġi mqabbla s-sitwazzjoni ta' La Posta ma' dik ta' grupp privat ta' imprizi li ma joperawx f'settur riżervat, 'il-kundizzjonijiet normali tas-suq', li huma neċessarjament ipotetiċi, għandhom jiġu valutati b'referenza għall-elementi oġġettivi u verifikabbli li huma disponibbli".

b'referenza għal-livell ta' profitt raġonevoli⁽³⁾ li l-impriza hi mistennija li tagħmel fuq l-attivitajiet li jaqgħu barra mill-ambitu tal-SGEI jew permezz ta' metodoloġiji oħra meta jkunu aktar adatti.

Dhul

32. Id-dhul li għandu jiġi kkunsidrat irid jinkludi mill-inqas id-dhul kollu li jsir mill-SGEI, kif speċifikat fl-att ta' inkarigu, u l-profitt eċċessivi generati mid-drittijiet speċjali jew esklusivi anke jekk marbuta ma' attivitajiet oħra kif provdut fil-paragrafu 45, indipendentement minn jekk dawk il-profitti eċċessivi humiex klassifikati bħala għajjuna mill-Istat skont it-tifsira tal-Artikolu 107(1) tat-Trattat.

Profitt raġonevoli

33. Profitt raġonevoli għandu jiqies li jfisser ir-rata tar-redditu fuq il-kapital⁽⁴⁾ li jkun meħtieġ minn kumpanija tipika li tikkunsidra jekk tippovdix is-servizz ta' interess ekonomiku ġenerali għall-perjodu kollu tal-att ta' inkarigu, fid-dawl tal-livell tar-riskju. Il-livell tar-riskju jiddependi fuq is-settur konċernat, it-tip ta' servizz u l-karatteristiċi tal-mekkanizmu tal-kumpens.
34. Fejn ġustifikat sewwa, jistgħu jintużaw indikaturi tal-livell tal-profitt oħra apparti mir-rata tar-redditu fuq il-kapital biex jiġi determinat x'għandu jkun profitt raġonevoli, bħar-redditu medju fuq l-ekwità⁽⁵⁾ matul il-perjodu tal-inkarigu, ir-redditu fuq il-kapital użat, ir-redditu fuq l-assi jew ir-redditu fuq il-bejgħ.
35. Indipendentement mill-indikatur li jintgħażel, l-Istat Membru jrid jipprovdi lill-Kummissjoni b'evidenza li l-profitt proġettat ma jaqbiżx dak li jkun meħtieġ minn kumpanija tipika meta tikkunsidra jekk għandhiex tippovdi s-servizz jew le, pereżempju billi tippovdi referenzi għar-redditi miksuba fuq tipi simili ta' kuntratti mogħtija taht kundizzjonijiet kompetittivi.

⁽³⁾ Il-profitt raġonevoli ser ikun valutat minn perspettiva ex ante (ibbażata fuq profitti mistennija pjuttost milli fuq profitti mwettqa) sabiex ma jitnehhewx l-inċentivi għall-impriza biex iżżid l-effiċjenza tagħha meta twettaq attivitajiet barra mill-SGEI.

⁽⁴⁾ Ir-rata tar-redditu fuq il-kapital hija hawnhekk definita bħala r-Rata tar-Redditi Interna (*Internal Rate of Return*, IRR) li l-kumpanija tagħmel fuq il-kapital investit tagħha matul il-hajja tal-proġett, jiġifieri l-IRR fuq il-fluss tal-flus tal-kuntratt.

⁽⁵⁾ F'sena partikolari l-miżura ta' kontabbiltà tar-redditu fuq l-ishma (*return on equity*, ROE) hija definita bħala l-proporzjon tal-gwadann qabel l-interessi mit-taxxi (EBIT) u l-kapital f'ekwità f'dik is-sena. Ir-redditu annwali medju għandu jinhadem tul il-hajja tal-inkarigu billi jiġi applikat bħala fattur ta' tnaqqis jew l-ispiża kapitali tal-kumpanija jew ir-rata stabbilita mill-Komunikazzjoni tal-Kummissjoni dwar ir-rata ta' referenza, skont liema waħda tkun l-iżjed adatta.

36. Rata tar-redditu fuq il-kapital li ma taqbiżx ir-rata ta' tpartit relevanti ⁽¹⁾ flimkien ma' primjum ta' 100 punt bażi ⁽²⁾ hija meqjusa raġonevoli f'kwalunkwe każ. Ir-rata ta' tpartit (*swap rate*) relevanti hija r-rata ta' tpartit li l-maturità u l-valuta tagħha jikkorrispondu għall-perjodu u l-valuta tal-att ta' inkarigu.
37. Fejn il-forniment tal-SGEI huwa marbut ma' riskju kummerċjali jew kuntrattwali sostanzjali, pereżempju minhabba li l-kumpens hu fil-forma ta' hlas ta' somma waħda fissa li tkopri l-ispejjeż netti mistennija u profit raġonevoli u l-impriza topera f'ambjent kompetittiv, il-profit raġonevoli ma jistax jaqbeż il-livell li jikkorrispondi ma' rata ta' redditu fuq il-kapital li hija proporzjonata mal-livell tar-riskju. Fejn possibbli dik ir-rata għandha tiġi determinata b'referenza għar-rata tar-redditu fuq il-kapital li tinkiseb fuq tipi simili ta' kuntratti ta' servizz pubbliku mogħtija taht kundizzjonijiet kompetittivi (pereżempju: kuntratti mogħtija b'appalt). Fejn ma jkunx possibbli li jiġi applikat dak il-metodu, jistgħu jintużaw ukoll metodi oħra biex jiġi stabbilit ir-redditu fuq il-kapital, jekk issir ġustifikazzjoni ⁽³⁾.
38. Fejn il-forniment tal-SGEI ma jkunx marbut ma' riskju kummerċjali jew kuntrattwali sostanzjali, pereżempju minhabba li l-ispejjeż netti inkorsi biex jiġu pprovduti s-servizzi ta' interess ekonomiku generali huma essenzjalment kumpensati b'mod sħiħ *ex post*, il-profit raġonevoli ma jistax jaqbeż il-livell li jikkorrispondi mal-livell speċifikat fil-paragrafu 36. Tali mekkaniżmu ta' kumpens ma jipprovdi ebda incentivi ta' effiċjenza għall-fornitur tas-servizz pubbliku. Għalhekk l-użu tiegħu huwa strettament limitat għal każijiet fejn l-Istat Membru jista' jiġġustifika li mhux fattibbli jew adattat li jiehu kont tal-effiċjenza produttiva u li jkollu tip ta' kuntratt li jagħti incentivi biex jinkisbu gwadanji fl-effiċjenza.

Incentivi tal-effiċjenza

39. Meta jfasslu l-metodu għall-kumpens, l-Istati Membri jridu jintroduċu incentivi sabiex jiġi provdut b'effiċjenza SGEI ta' standard għoli, sakemm ma ma jkunux jistgħu jiġġustifikaw kif dovut li mhux fattibbli jew xieraq li jagħmlu dan.
40. L-incentivi tal-effiċjenza jistgħu jtfasslu b'modi differenti biex ikunu l-aktar adatti għall-ispeċifità tal-każ jew tas-settur. Pereżempju, l-Istati Membri jistgħu jiddefinixxu bil-

quddiem livell ta' kumpens fiss li jantiċipa u jinkorpora l-kisbiet fl-effiċjenza li l-impriza tista' tkun mistennija li tagħmel matul il-perjodu tal-att ta' inkarigu.

41. Alternattivament, l-Istati Membri jistgħu jiddefinixxu miri ta' effiċjenza produttiva fl-att ta' inkarigu fejn il-livell ta' kumpens ikun jiddependi fuq sa fejn dawn il-miri jkun għew issodisfatti. Jekk l-impriza ma tilhaqx l-għanijiet, il-kumpens għandu jtnaqqas skont metodu għall-kalkolu speċifikat fl-att ta' inkarigu. B'kuntrast ma' dan, jekk l-impriza taqbeż l-għanijiet, il-kumpens għandu jżied skont metodu speċifikat fl-att ta' inkarigu. Kumpens marbut b'żieda fl-effiċjenza produttiva għandu jkun stabbilit f'tali livell li jippermetti qsim bilanċjat ta' dawk il-kisbiet bejn l-impriza u l-Istat Membru u/jew l-utenti.
42. Kull mekkaniżmu bħal dan biex jipprovdi incentivi għal titjib fl-effiċjenza jrid ikun ibbażat fuq kriterji oġġettivi u li jistgħu jiġu mkejla stabbiliti fl-att ta' inkarigu u soġġetti għal valutazzjoni trasparenti *ex post* mwettqa minn entità indipendenti mill-fornitur tal-SGEI.
43. Il-kisbiet fl-effiċjenza għandhom jinkisbu mingħajr preġudizzju għall-kwalità tas-servizz provdut u għandhom jilhqqu l-istandards stabbiliti fil-leġislazzjoni tal-Unjoni.

Dispożizzjonijiet applikabbli għal imprizi li jwettqu wkoll attivitajiet barra mill-ambitu tal-SGEI jew li jipprovdu għadd ta' SGEIs

44. Fejn impriza twettaq attivitajiet li jaqgħu kemm għewwa kif ukoll barra mill-ambitu tal-SGEI, il-kontijiet interni jridu juru separatament l-ispejjeż u d-dhul assoċjati mal-SGEI u dawk tas-servizzi l-oħra li huma konformi mal-prinċipji stabbiliti fil-paragrafu 31. Fejn impriza tiġi inkarigata bl-operar ta' numru ta' SGEIs minhabba li l-awtorità awtorizzanti jew in-natura tal-SGEI jkun differenti, il-kontijiet interni tal-impriza jridu jagħmlu possibbli li jkun jista' jiġi verifikat jekk kienx hemm xi kumpens żejjed fil-livell ta' kull SGEI.

⁽¹⁾ Ir-rata ta' tpartit hija l-ekwivalenti fuq terminu itwal ta' żmien tar-Rata Inter-Bankarja Offruta (*Inter-Bank Offered Rate* IBOR Rate). Hija użata fis-swieq finanzjarji bħala r-rata ta' referenza biex tiġi stabbilita r-rata tal-iffinanzjar.

⁽²⁾ Il-primjum ta' 100 punt bażi jservi, fost affarijiet oħra, biex jikkumpensa r-riskju ta' likwidità relatat mal-fatt li fornitur ta' SGEI li jinvesti l-kapital f'kuntratt SGEI jiehu impenn li juża dak il-kapital għall-perjodu tal-att tal-inkarigu u ma jkunx jista' jbigħ is-sehem tiegħu malajr jew bi prezz daqshekk baxx daqs f'każ ta' assi mingħajr riskju ta' likwidità u li jkun aktar komuni.

⁽³⁾ Pereżempju, billi tqabbel ir-redditu mal-piż differenzjat medju tal-ispiza tal-kapital (*weighted average cost of capital* WACC) tal-kumpanija fir-rigward tal-attivitajiet inkwistjoni, jew mar-redditu medju fuq il-kapital għas-settur fl-aħhar snin, filwaqt li titqies jekk id-dejta storika tistax tkun adattata għal finijiet biex tiġi żviluppata.

45. Jekk l-impriza inkwistjoni jkollha drittijiet speċjali jew esklussivi marbuta ma' attivitajiet, apparti l-SGEI li għalih tingħata għajnuna, li jiġġeneraw profitti aktar mill-profit raġonevoli, jew benefiċċji mill-vantaġġi l-oħra mogħtija mill-Istat, dawn iridu jiġu kkunsidrati, irrispettivament mill-klassifikazzjoni tagħhom għall-finijiet tal-Artikolu 107(1) tat-Trattat, u għandhom jiġu miżjuda mad-dhul tal-impriza. Il-profit raġonevoli fuq l-attivitajiet li għalihom l-impriza jzommu drittijiet speċjali jew esklussivi għandhom jiġu valutati minn perspettiva *ex ante*, fid-dawl tar-riskji, jew in-nuqqas tar-riskji, li tidhol għalihom

l-impriża kkonċernata. Dik il-valutazzjoni għandha tikkunsidra l-inċentivi ta' effiċjenza li l-Istat Membru introduċa b'relazzjoni mal-forniment tas-servizzi kkonċernati.

46. L-Istat Membru jista' jiddeċiedi li l-profitti li jirriżultaw minn attivitajiet oħra barra mill-ambitu tal-SGEI, partikolarment dawk l-attivitajiet li jiddependu fuq l-infrastruttura neċessarja biex jiġi pprovdut l-SGEI, iridu jiġu allokatu kompletament jew parzjalment għall-iffinanzjar tal-SGEI.

Kumpens Eċċessiv

47. Il-kumpens eċċessiv huwa meġjus bhala kumpens li l-impriża tirċievi li huwa aktar mill-ammont ta' għajjnuna kif definita fil-paragrafu 21 fuq il-perjodu kollu tal-kuntratt. Kif iddikjarat fil-paragrafi 39 sa 42, ammont żejjed li jirriżulta minn kisbiet oghla milli kien mistenni fl-effiċjenza jista' jinżamm bhala profitt raġonevoli addizzjonali mill-impriża kif stipulat fl-att ta' inkarigu ⁽¹⁾.
48. Peress li l-kumpens żejjed mhux neċessarju għall-operar tal-SGEI, huwa jikkostitwixxi għajjnuna mill-Istat inkompatibbli.
49. L-Istati Membri għandhom jiżguraw li l-kumpens mogħti għal operar tal-SGEI jissodisfa r-rekwiżiti stabbiliti f'din il-Komunikazzjoni u b'mod partikolari li l-impriži mhumieq jirċievu kumpens iżjed mill-ammont determinat skont ir-rekwiżiti stabbiliti f'din it-taqsimu. Iridu jipprovdu evidenza meta jiġu mitluba mill-Kummissjoni. Iridu jwettqu verifiki regolari, jew jiżguraw li tali verifiki jiġu mwettqa, fi tmiem il-perjodu tal-inkarigu u, f'kull każ, f'intervalli ta' massimu ta' tliet snin. Għal għajjnuna mogħtija permezz ta' mezzi oħra barra l-proċedura ta' akkwist pubbliku bil-pubblikazzjoni ⁽²⁾, il-verifiki normalment għandhom isiru mill-anqas kull sentejn.
50. Fejn Stat Membru jkun iddefinixxa bil-quddiem livell ta' kumpens fiss li jantiċipa u jinkorpora b'mod adegwat il-kisbiet fl-effiċjenza li l-fornitur ta' servizz pubbliku jista' jkun mistenni li jagħmel matul il-perjodu tal-inkarigu, fuq il-bażi tal-allokkazzjoni korretta tal-ispejjeż u d-dhul u l-aspettittivi raġonevoli hekk kif deskritti f'din it-taqsimu, il-verifika ta' kumpens żejjed hi fi principju limitata għal kontroll li l-livell ta' profitt li għalih il-fornitur ikun intitolat skont l-att ta' inkarigu jkun fil-fatt raġonevoli minn perspettiva *ex ante*.

⁽¹⁾ B'mod simili, deficit li jirriżulta minn żidiet fl-effiċjenza anqas minn dawk mistennija għandhom parzjalment ikunu r-responsabbiltà tal-impriża meta dan ikun stipulat fl-att ta' inkarigu.

⁽²⁾ Bħall-għajjnuna mogħtija fir-rigward ta' kuntratti interni, konċessjonijiet mingħajr allokkazzjoni kompetittiva, proċeduri ta' akkwist pubbliku mingħajr publikazzjoni minn qabel.

2.9. Kundizzjonijiet addizzjonali li jistgħu jkunu neċessarji biex jiżguraw li l-iżvilupp tal-kummerċ ma jiġix affettwat sa punt tali li jkun kuntrarju għall-interessi tal-Unjoni

51. Ir-rekwiżiti stabbiliti fit-taqsimiet 2.1 sa 2.8 huma normalment biżżejjed biex jiżguraw li l-għajjnuna ma tfixkilx il-kompetizzjoni b'mod li jkun kuntrarju għall-interessi tal-Unjoni.
52. Huwa possibbli, madankollu, li f'xi ċirkostanzi eċċezzjonali, jista' jkun hemm distorsjonijiet serji fil-kompetizzjoni fis-suq intern li jibqgħu ma jiġux indirizzati u l-għajjnuna tista' taffettwa l-kummerċ sa punt tali li jkun kuntrarju għall-interessi tal-Unjoni.
53. F'tali każ, il-Kummissjoni ser teżamina jekk tali distorsjonijiet jistgħu jitnaqqsu billi tehtieg kundizzjonijiet jew titlob għal impenji mill-Istat Membru.
54. Distorsjonijiet serji fil-kompetizzjoni sa punt tali li jkun kuntrarju għall-interess tal-Unjoni huma mistennija li jiġru biss f'każijiet eċċezzjonali. Il-Kummissjoni ser tillimita l-attenzjoni tagħha għal dawk id-distorsjonijiet fejn l-għajjnuna jkollha effetti sinifikanti hżiena fuq Stati Membri l-oħra u l-funzjonament tas-suq intern, pereżempju minhabba li jcaħhad lil impriži f'setturi importanti tal-ekonomija mill-possibiltà li jiksbu l-iskala ta' operazzjonijiet meħtieġa għal operat effiċjenti.
55. Tali distorsjonijiet jistgħu jirriżultaw, pereżempju, fejn l-inkarigu għandu jew perjodu ta' żmien li ma jistax jiġi gġustifikat b'referenza għal kriterji oġġettivi (bħall-hteġa li jiġu amortizzati assi fissi mhux trasferibbli) jew jiġbor flimkien numru ta' hidmiet (tipikament soġġetti għal inkarigi bla telf ta' benefiċċju soċjali u spejjeż addizzjonali f'termini ta' effiċjenza u effettività fil-forniment tas-servizzi). F'tali każ, il-Kummissjoni tkun trid teżamina jekk l-istess servizz pubbliku jstax ikun provdut b'mod daqstant tajjeb imma li johloq inqas tfixkil, pereżempju permezz ta' inkarigu iżjed limitat f'termini ta' żmien jew ambitu jew permezz ta' inkarigi separati.
56. Sitwazzjoni oħra fejn tista' tkun meħtieġa valutazzjoni aktar dettaljata hija fejn l-Istat Membru jinkariga fornitur ta' servizz pubbliku, mingħajr proċedura kompetittiva ta' għażla, bl-inkarigu li jipprovdi SGEI f'suq mhux riżervat fejn servizzi simili hafna qed jiġu diġà provduti jew huma mistennija li jiġu provduti fil-futur qrib fin-nuqqas tal-SGEI. Dawk l-effetti hżiena fuq l-iżvilupp tal-kummerċ jistgħu jkunu aktar qawwija fejn l-SGEI għandha tigi offruta b'tariffa orħos mill-ispejjeż ta' kwalunkwe fornitur attwali jew potenzjali, b'tali mod li l-aċċess għas-suq jiġi limitat. Il-Kummissjoni, filwaqt li tirrispetta fi shih il-margħini wiesgħa ta' diskrezzjoni tal-Istat Membru sabiex jiddefinixxi l-SGEI, tista' madankollu tehtieg emendi, pereżempju fir-rigward

tal-allokkazzjoni tal-ghajjnuna, meta tkun tista' turi b'mod raġonevoli li jkun possibbli li tipprovi l-istess SGEI b'kundizzjonijiet ekwivalenti għall-utenti, b'mod li tohloq inqas tfixkil u b'inqas spejjeż għall-Istat.

57. Skrutinju eqreb huwa wkoll meħtieġ fejn l-inkarigu tal-obbligu tas-servizz ikun marbut ma' drittijiet speċjali jew esklussivi li jillimitaw serjament il-kompetizzjoni fis-suq intern sa punt tali li jkun kontra l-interess tal-Unjoni. Filwaqt li r-rotta primarja sabiex jiġi identifika każ bhal dan jibqa' l-Artikolu 106(1) tat-Trattat, l-ghajjnuna mill-Istat ma tistax titqies kompatibbli fejn id-dritt esklussiv jipprovi għal vantaġġi li ma jistgħux ikunu vvalutati, ikkwantifikati jew mifhuma b'mod xieraq skont il-metodoloġiji li jikkalkolaw l-ispejjeż netti tal-SGEI deskritti fit-taqsim 2.8.
58. Il-Kummissjoni ser tikkonċentra wkoll fuq sitwazzjonijiet fejn l-ghajjnuna tippermetti lill-impriza tiffinanzja l-holqien jew l-użu ta' infrastruttura li mhix replikabbli u li tippermettilha teskludi l-aċċess għas-suq fejn l-SGEI huwa pprovdut jew swieq relevanti relatati. Fejn dan hu l-każ, jista' jkun xieraq li jintalab li l-kompetituri jingħataw aċċess ġust u nondiskriminatorju għal din l-infrastruttura b'kundizzjonijiet xierqa.
59. Jekk id-distorsjonijiet fil-kompetizzjoni jkunu riżultat ta' inkarigu li jfixkel l-implimentazzjoni effettiva jew l-infurzar ta' leġiżlazzjoni tal-Unjoni li għandha l-ghan li tissalvagwardja l-funzjonament korrett tas-suq intern, il-Kummissjoni ser teżamina jekk is-servizz pubbliku jistax ikun ipprovdut b'mod daqstant tajjeb imma li jfixkel anqas, pereżempju permezz tal-implimentazzjoni totali tal-leġiżlazzjoni settorjali tal-Unjoni.

2.10. It-trasparenza

60. Għal kull kumpens tal-SGEI li jaqa' f l-ambitu ta' din il-Komunikazzjoni, l-Istat Membru kkonċernat irid jippubblika l-informazzjoni segwenti fuq l-internet jew b'mod ieħor xieraq:
- (a) ir-riżultati tal-konsultazzjoni pubblika jew ta' strumenti xierqa oħra msemmija fil-paragrafu 14;
 - (b) il-kontenut u t-terminu ta' żmien tal-obbligi tas-servizz pubbliku;
 - (c) l-impriza u, fejn applikabbli, it-territorju kkonċernat;
 - (d) l-ammonti ta' għajjnuna mogħtija lill-impriza fuq bażi annwali.

2.11. Ghajjnuna li tissodisfa l-kundizzjonijiet stabbiliti fl-Artikolu 2(1) tad-Deciżjoni 2012/21/UE

61. Il-prinċipji stabbiliti fil-paragrafi 14, 19, 20, 24, 39, 51 sa 59 u 60(a) ma japplikawx għal għajjnuna li tissodisfa l-kundizzjonijiet stabbiliti fl-Artikolu 2(1) tad-Deciżjoni 2012/21/UE.

3. RAPPORTAR U EVALWAZZJONI

62. Kull sentejn l-Istati Membri għandhom jirrapportaw lill-Kummissjoni dwar il-konformità ma' din il-Komunikazzjoni. Ir-rapporti jridu jipprovdut vizjoni ġenerali tal-applikazzjoni ta' din il-Komunikazzjoni lil fornituri ta' setturi differenti ta' sevizzi, inkluż:
- (a) deskrizzjoni tal-applikazzjoni tal-prinċipji stabbiliti f'din il-Komunikazzjoni għas-servizzi li jaqgħu fl-ambitu tagħha, inkluż l-attivitajiet interni;
 - (b) l-ammont totali ta' għajjnuna mogħtija lil imprizi li jaqgħu fl-ambitu ta' din il-Komunikazzjoni bi tqassim skont is-settur ekonomiku tal-benefiċjarji;
 - (c) indikazzjoni dwar jekk, għal tip partikolari ta' servizz, l-applikazzjoni tal-prinċipji stabbiliti f'din il-Komunikazzjoni wasslitx għal diffikultajiet jew ilmenti minn partijiet terzi;
 - (d) kwalunkwe informazzjoni oħra li tikkonċerna l-applikazzjoni tal-prinċipji stabbiliti f'din il-Komunikazzjoni mitluba mill-Kummissjoni u li trid tiġi speċifikata fi żmien xieraq qabel jiġi ppreżentat ir-rapport.

L-ewwel rapport għandu jiġi ppreżentat sat-30 ta' Ġunju 2014.

63. Barra minn hekk, skont ir-rekwiżiti tar-Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli dettaljati dwar l-applikazzjoni tal-Artikolu 93 tat-Trattat KE ⁽¹⁾ (issa Artikolu 108 tat-Trattat) u r-Regolament tal-Kummissjoni (KE) Nru 794/2004 tal-21 April 2004 l-implimentazzjoni tar-Regolament tal-Kunsill (KE) Nru. 659/1999 li jistabbilixxi regoli dettaljati għall-applikazzjoni tal-Artikolu 93 tat-Trattat KE ⁽²⁾, l-Istati Membri jridu jissottomettu rapporti annwali lill-Kummissjoni dwar l-ghajjnuna mogħtija wara deciżjoni tal-Kummissjoni bbażata fuq din il-Komunikazzjoni.
64. Ir-rapporti ser jiġu ppubblikati fuq is-sit tal-internet tal-Kummissjoni.
65. Il-Kummissjoni behsiebha tagħmel valutazzjoni ta' din il-Komunikazzjoni sal-31 ta' Jannar 2017.

4. KUNDIZZJONIJET U OBBLIGI INKLUŻI MAD-DECIŻJONIJIET TAL-KUMMISSJONI

66. Skont l-Artikolu 7(4) tar-Regolament (KE) Nru 659/1999, il-Kummissjoni tista' tinkludi kundizzjonijiet ma' deciżjoni pożittiva li skonthom l-ghajjnuna tista' titqies li hija kompatibbli mas-suq intern, u tistabbilixxi obbligi biex jiżguraw li tiġi sorveljata l-konformità mad-deciżjoni. Fil-qasam tal-SGEI, il-kundizzjonijiet u l-obbligi jistgħu jkunu meħtieġa

⁽¹⁾ ĠU L 83, 27.3.1999, p. 1.

⁽²⁾ ĠU L 140, 30.4.2004, p. 1.

b'mod partikolari biex jiżguraw li l-ghajjnuna mogħtija lill-imprezi kkonċernati ma twassalx għal distorsjonijiet eċċessivi fil-kompetizzjoni u l-kummerċ fis-suq intern. F'dan il-kuntest jistgħu jkunu meħtieġa rapporti perjodiċi jew obbligi oħra, fid-dawl tas-sitwazzjoni speċifika ta' kull servizz ta' interess ekonomiku ġenerali.

5. APPLIKAZZJONI

67. Il-Kummissjoni ser tapplika d-dispożizzjonijiet ta' din il-Komunikazzjoni mill-31 ta' Jannar 2012.
68. Il-Kummissjoni ser tapplika l-prinċipji li jinsabu f'din il-Komunikazzjoni għall-proġetti kollha ta' ghajjnuna nnotifikati lilha u ser tiehu deċiżjoni fuq dawk il-proġetti b'konformità ma dawn il-prinċipji, anki jekk il-proġetti ġew innotifikati qabel il-31 ta' Jannar 2012.
69. Il-Kummissjoni ser tapplika l-prinċipji stabbiliti f'din il-Komunikazzjoni għal ghajjnuna li ma tkunx skont il-liġi li dwarha tiehu deċiżjoni wara l-31 ta' Jannar 2012 anki jekk

l-ghajjnuna tkun ingħatat qabel dik id-data. Madankollu, fejn l-ghajjnuna tkun ingħatat qabel il-31 ta' Jannar 2012, il-prinċipji stabbiliti fil-paragrafi 14, 19, 20, 24, 39 u 60 ma japplikawx.

6. MIŻURI XIERQA

70. Il-Kummissjoni tipproponi bhala miżuri xierqa għall-finijiet tal-Artikolu 108(1) tat-Trattat li l-Istati Membri jippubblikaw lista ta' skemi ta' ghajjnuna diġà eżistenti rigward il-kumpens ta' servizz pubbliku li għandhom isiru konformi ma' din il-Komunikazzjoni sal-31 ta' Jannar 2013, u li jagħmlu dawk l-iskemi ta' ghajjnuna konformi ma' din il-Komunikazzjoni sal-31 ta' Jannar 2014.
71. Sad-29 ta' Frar 2012 l-Istati Membri għandhom jikkonfermaw lill-Kummissjoni li huma jaqblu mal-miżuri xierqa proposti. Il-Kummissjoni ser tinterpreta n-nuqqas ta' risposta minn Stat Membru bhala nuqqas ta' qbil mill-Istat Membru kkonċernat.